

بایو کیمسٹری (Biochemistry)

وقت کی تقسیم

15	تدریسی پیریڈز
03	تشخیصی پیریڈز
6%	سیلیبس میں حصہ

13.1	کاربوہائیڈریٹس (Carbohydrates)
13.2	پروٹینز (Proteins)
13.3	لیپڈز (Lipids)
13.4	نیوکلیک ایسڈز (Nucleic acids)
13.5	وٹامنز (Vitamins)

طلبہ کے سیکھنے کا حاصل

طلبہ اس باب کو پڑھنے کے بعد اس قابل ہوں گے کہ :

- مونو، ڈائی اور ٹرائی سیکرائڈز میں فرق کر سکیں (سمجھنے کے لیے)
- پروٹین میں بانڈنگ کو بیان کر سکیں (سمجھنے کے لیے)
- کاربوہائیڈریٹس، پروٹینز اور لیپڈز کے سورسز اور استعمالات کی وضاحت کر سکیں (سمجھنے کے لیے)
- فیش اور آئلز میں فرق کر سکیں (اطلاق کے لیے)
- نیوکلیک ایسڈز کی اہمیت بیان کر سکیں (سمجھنے کے لیے)
- وٹامنز کی تعریف اور ان کی اہمیت کی وضاحت کر سکیں (سمجھنے کے لیے)

تعارف (Introduction)

بائیو کیمسٹری ایک ایسا فیلڈ ہے جس کی آج کے دور میں بہت زیادہ اہمیت ہے۔ اس کا تعلق قدرتی طور پر پائے جانے والے میکرو مالیکیولز مثلاً کاربوہائیڈریٹس، پروٹینز، لیڈز، نیوکلیک ایسڈز اور وٹامنز سے ہے۔ ماحول میں موجود زندہ آرگنزمز (organisms)، سادہ مالیکیولز سے میکرو مالیکیولز بناتے ہیں۔ میکرو مالیکیولز ہمارے لیے ضروری ہیں کیونکہ یہ انرجی کا ذخیرہ ہوتے ہیں۔ مثال کے طور پر کاربوہائیڈریٹس جو ہم کھاتے ہیں انرجی مہیا کرتے ہیں۔

پروٹینز نہ صرف انرجی مہیا کرتی ہیں بلکہ نئے مسکولر ٹشوز اور ہڈیاں بنا کر ہمیں تندرست اور توانا رہنے میں مدد دیتی ہیں۔ مزید برآں پروٹینز ہمیں بیماریوں سے محفوظ رکھتی ہیں۔

لیڈز انرجی کا اہم سورس ہیں۔ یہ ایمرجنسی کی صورت میں جسم کو انرجی سپلائی کرنے کے لیے محفوظ ذخیرہ ہوتے ہیں۔ یہ مشکل حالات میں کام کرنے میں مدد دیتے ہیں۔

نیوکلیک ایسڈز نسل در نسل جینیٹک انفارمیشن (genetic information) کو منتقل کرتے ہیں۔

13.1 کاربوہائیڈریٹس (Carbohydrates)

کاربوہائیڈریٹس، میکرو مالیکیولز ہیں جو پولی ہائیڈر آکسی ایلڈز (polyhydroxy aldehydes) یا

پولی ہائیڈر آکسی کیٹونز (polyhydroxy ketones) ہیں۔ ان کا جنرل فارمولا $C_n(H_2O)_n$ ہے۔

کاربوہائیڈریٹس پودوں میں فوٹو سنتھیسز (photosynthesis) کے عمل کے ذریعے سورج کی روشنی اور سبز پگھٹ

کلوروفل (chlorophyll) کی موجودگی میں کاربن ڈائی آکسائیڈ اور پانی سے بنتے ہیں۔ جیسا کہ



گلوکوز مزید پولیمرائز ہو کر شارچ (starch) اور سیلولوز (cellulose) بناتا ہے۔ کاربوہائیڈریٹس کو مندرجہ ذیل کلاسز

میں تقسیم کیا جاتا ہے۔

i- مونوسکرائڈز (Monosaccharides)

ii- اولیگوسکرائڈز (Oligosaccharides)

iii- پولی سکرائڈز (Polysaccharides)

13.1.3 پولی سکرائیڈز (Polysaccharides)

پولی سکرائیڈز میکرو مالیکولر کاربوہائیڈریٹس ہیں جو سینکڑوں سے ہزاروں تک مونو سکرائیڈز پر مشتمل ہوتے ہیں۔ پولی سکرائیڈز کی مثالیں شارچ اور سیلولوز ہیں۔ یہ ایسورف ٹھوس اور بے ذائقہ ہوتے ہیں۔ پانی میں ان کو لیبل ہیں۔ یہ نان ریڈیوسنگ خواص رکھتے ہیں۔

13.1.4 کاربوہائیڈریٹس کے سورسز اور استعمالات (Sources and uses of carbohydrates)

کاربوہائیڈریٹس سادہ اور پیچیدہ بھی ہوتے ہیں۔ ان کے سورسز اور استعمالات بھی مختلف ہیں، مثال کے طور پر: سادہ شوگرز مثلاً گلوکوز، فکٹوز اور گلیکٹوز کے سورسز پھل، سبزیاں، اجناس اور شہد ہیں۔ سکروز، لیکٹوز اور مالٹوز ڈائی سکرائیڈز ہیں۔ سکروز گنے، چقندر اور پھلوں میں پائی جاتی ہے۔ لیکٹوز جو گلوکوز اور گلیکٹوز پر مشتمل ہوتا ہے اور دودھ اور ڈیری کی اشیاء میں پائی جانے والی اہم شوگر ہے۔ مالٹوز، دو گلوکوز مالیکولز پر مشتمل ڈائی سکرائیڈ ہے جو اناج (cereals) میں پائی جاتی ہے۔ شارچ اور سیلولوز پولی سکرائیڈز ہیں۔ شارچ اناج کی فصلوں، گندم، جو، کئی، چاول وغیرہ میں پایا جاتا ہے۔ روٹی (کاشن) خالص سیلولوز ہے۔

ہمارا جسم گلوکوز کی شکل میں کاربوہائیڈریٹس استعمال کرتا ہے۔ گلوکوز کاربوہائیڈریٹس کا واحد کمپاؤنڈ ہے جو مسلز (muscles)، انرجی حاصل کرنے کے لیے براہ راست استعمال کرتے ہیں۔ دماغ کو انرجی کے طور پر گلوکوز کی ضرورت ہوتی ہے کیونکہ یہ فیٹس (fats) کو اس مقصد کے لیے استعمال نہیں کر سکتا۔ کاربوہائیڈریٹس ہمارے جسم کو انرجی مہیا کرنے کے علاوہ مندرجہ ذیل فائدے مہیا کرتے ہیں:

(i) یہ ہمارے جسم میں شوگر لیول کو برقرار رکھتے ہیں۔ جسم میں شوگر لیول کے کم ہونے کے نتیجے میں ہائپو گلیسیمیا (hypoglycemia) بیماری ہو سکتی ہے۔

(ii) یہ ڈائجسٹو (digestive) سسٹم میں مدد دینے والے بیکٹیریا کو ضروری نیوٹریئنٹس (nutrients) مہیا کرتے ہیں۔

(iii) ڈائیٹری (dietary) فائبر آنتوں کو ٹھیک طریقے سے کام کرنے میں مدد دیتے ہیں۔


(iv) فائبر کو لیڈرول (cholesterol) لیول کو کم کرنے میں مدد دیتا ہے اور بلڈ پریشر کنٹرول کرتا ہے۔

(v) کاربوہائیڈریٹس مسلز کی کریمپنگ (cramping) سے حفاظت کرتے ہیں۔

کاربوہائیڈریٹس انرجی کے سورس کے طور پر

(Carbohydrates as source of energy)

ہم کاربوہائیڈریٹس خوراک کی شکل میں لیتے ہیں یہ ہمیں انرجی مہیا کرتے ہیں۔ ڈائجسٹو انزائمز (enzymes) لائگ چین والے شارچ کاربوہائیڈریٹس کو سادہ شوگر (گلوکوز) میں توڑ دیتے ہیں۔ گلوکوز چھوٹی آنت سے خون میں براہ راست جذب ہو جاتا ہے۔ بلڈ سٹریم (blood stream) گلوکوز کو سلسلہ تک لے جاتی ہے جہاں انکی ضرورت ہوتی ہے۔ ایک گرام کاربوہائیڈریٹ سے 17 کلو جاول انرجی ملتی ہے۔



شکل 13.1 کاربوہائیڈریٹس کا انرجی کے سورس کے طور پر اظہار

- (i) کاربوہائیڈریٹس کی تعریف کریں۔
- (ii) ڈائی سکرائڈز کے خواص بیان کریں۔
- (iii) گلوکوز کے بننے کی متوازن کیمیائی مساوات لکھیں۔
- (iv) گلوکوز کا سٹرکچرل فارمولا لکھیں۔
- (v) سکروز کی ہائڈرولائسز کی متوازن کیمیائی مساوات لکھیں۔



ڈیکسٹروز کا ڈریپس میں استعمال (The use of dextrose in drips)

ڈیکسٹروز ایک کرسٹلائن گلوکوز (شارچ والی خوراک) میں پائے جانے والی قدرتی شوگر ہے۔ یہ جسم کو سادہ کاربوہائیڈریٹس مہیا کرتا ہے جو آسانی سے سادہ اجزاء میں منقسم ہو جاتے ہیں۔ ڈیکسٹروز (Dextrose) سلوشن مختلف کنسنٹریشنز میں ملتے ہیں۔ ان کو مریم کی دین (vein) سے براہ راست داخل کیا جاتا ہے جو انٹرا وینس [intravenous (IV)] تھراپی کہلاتی ہے۔ یہ عام طور پر ڈریپ سسٹم کہلاتا ہے۔ یہ پورے جسم میں گلوکوز، الیکٹرولائٹس اور ادویات پہنچانے کا تیز ترین طریقہ ہے۔




13.2 پروٹین (Protein)

پروٹینز امائنو ایسڈز سے بنے ہوئے انتہائی پیچیدہ نائٹرو جینس (nitrogenous) کمپاؤنڈز ہیں۔ پروٹینز کاربن، ہائیڈروجن، آکسیجن، نائٹروجن اور سلفر پر مشتمل ہوتے ہیں۔ یہ امائنو ایسڈز کے پولیمرز ہیں۔ امائنو ایسڈز ایک دوسرے کے ساتھ پیپٹائیڈ (peptide) لنک $(-C(=O)-NH-)$ کے ذریعے جڑے ہوتے ہیں۔ پروٹینز 10,000 سے زائد امائنو ایسڈ مالیکیولز سے مل کر بنتی ہیں۔ ہائیڈرولائسز کے نتیجے میں تمام پروٹینز امائنو ایسڈز میں تبدیل ہو جاتی ہیں۔

پروٹینز تمام زندہ اجسام میں موجود ہوتی ہیں۔ جانوروں کے اجسام کا زیادہ تر حصہ (ماسوائے ہڈیوں کے)، ان پر مشتمل ہوتا ہے۔ یہ جانوروں کے تمام سیلز اور ٹشوز کا اہم جز ہیں۔ تقریباً خشک سیل کے وزن کا 50 فی صد پروٹینز سے بنا ہوا ہوتا ہے۔ یہ مسلسل، جلد، بالوں، ناخنوں، دودھ، پروں وغیرہ میں پائی جاتی ہیں۔

امائنو ایسڈز (Amino Acids)

امائنو ایسڈز، امائنو اور کاربائل گروپس پر مشتمل آرکینک کمپاؤنڈز ہیں۔ ان کا جنرل فارمولہ یہ ہے:




مختلف امائنو ایسڈز میں سائڈ چین، R' کی ساخت مختلف ہوتی ہے۔ امائنو ایسڈز کی بیس اقسام ہیں۔ بیس میں سے دس امائنو ایسڈز انسانی جسم میں بنتے ہیں اور یہ نان اسیٹشل (non-essential) امائنو ایسڈز کہلاتے ہیں جبکہ باقی دس جو ہمارا جسم نہیں بنا سکتا اسیٹشل (essential) امائنو ایسڈز کہلاتے ہیں۔ ہمارے جسم کو اسیٹشل امائنو ایسڈز کی ضرورت ہوتی ہے اور یہ خوراک کے ذریعے لازمی طور پر مہیا کیے جانے چاہئیں۔

13.2.1 امائنو ایسڈز پروٹینز کے بلڈنگ بلاکس ہیں

(Amino Acids are building blocks of proteins)

دو امائنو ایسڈز آپس میں پیپٹائیڈ لنک کے ذریعے جڑے ہوتے ہیں۔ پیپٹائیڈ لنک ایک امائنو ایسڈ کے امائنو گروپ اور دوسرے امائنو ایسڈ کے کاربائل گروپ کے باہمی ملاپ سے پانی کے ایک مالیکیول کے اخراج سے بنتی ہے۔ جیسا کہ:



جب ہزاروں امائنو ایسڈز پولیمرائز کرتے ہیں تو پروٹین بنتی ہے۔

13.2.2 پروٹینز کے سورسز اور استعمالات (Sources and uses of proteins)

جانوروں کے خشک وزن کا 50 فی صد سے زائد حصہ پروٹینز سے ملکر بنا ہوتا ہے۔ ہر پروٹین کا ایک الگ سورس ہے اور یہ ایک مخصوص کردار ادا کرتا ہے۔

پروٹین کے سورسز اور استعمالات مندرجہ ذیل ہیں :


- (i) اینیمل پروٹینز کے سورسز گوشت (مٹن، چکن، فیش) اور انڈے ہیں۔ انسان انہیں خوراک کے طور استعمال کرتے ہیں کیونکہ یہ پروٹوپلازم (protoplasm) کے بننے کے لیے ضروری ہیں۔
- (ii) انزائمز ایسی پروٹینز ہیں جنہیں زندہ سیلز (cells) بناتے ہیں۔ یہ جسم میں ہونے والے کیمیکل ری ایکشنز کو کیٹالائز (catalyze) کرتے ہیں۔ ان کا کردار بھی مخصوص ہوتا ہے اور یہ غیر معمولی کارکردگی کا مظاہرہ کرتے ہیں۔ بہت سے انزائمز ادویات کے طور پر استعمال ہوتے ہیں۔ یہ جسم سے خون کے اخراج کو روکتے ہیں اور بلڈ کینسر کے علاج میں بھی استعمال ہوتے ہیں۔
- (iii) کھالیں پروٹینز ہیں۔ یہ چیز بنانے میں استعمال ہوتی ہیں۔ چمڑا جوتے، جیکٹس اور کھیلوں کا سامان وغیرہ بنانے میں استعمال ہوتا ہے۔
- (iv) پروٹینز ہڈیوں میں پائی جاتی ہیں۔ جب ہڈیوں کو پانی میں اُبالا جاتا ہے تو جیلٹین (gelatin) بنتی ہے۔ جیلٹین بیکری کی اشیاء بنانے میں استعمال کی جاتی ہے۔
- (v) پودے بھی پروٹینز بناتے ہیں جیسا کہ دالیں اور پھلیاں وغیرہ۔ یہ خوراک کے طور پر استعمال ہوتی ہیں۔

- i۔ پروٹینز میں کون سے اہم عناصر پائے جاتے ہیں؟
- ii۔ امائنو ایسڈز ایک دوسرے کے ساتھ کیسے جڑے ہوئے ہوتے ہیں؟
- iii۔ امائنو ایسڈز کا جنرل فارمولا لکھیں۔
- iv۔ نان استعمال امائنو ایسڈز سے کیا مراد ہے؟



13.3 لیڈز (Lipids)

لیڈز فیٹی ایسڈ سے بنے ہوئے میکرو مالیکیولز ہیں۔ لیڈز میں آئلز اور فیٹس شامل ہیں۔ آئلز اور فیٹس گلیسرول (glycerol) کے ساتھ لانگ چین والے کارباکسلک ایسڈز کے ایسٹرز ہیں۔ یہ ایسٹرز تین فیٹی ایسڈز سے مل کر بنے ہوئے ہیں اس لیے یہ ٹرائی گلیسر ایسڈز (triglycerides) کہلاتے ہیں۔ ٹرائی گلیسر ایسڈز کا جنرل فارمولہ درج ذیل ہے:



R ایک لمبی چین (chain) والا الکائل ریڈیکل ہے۔

روم ٹمپریچر پر آئلز مائع حالت میں پائے جاتے ہیں۔ یہ ان سچو ریڈیفیٹی ایسڈز کے ٹرائی گلیسر ایسڈز ہوتے ہیں جبکہ فیٹس روم ٹمپریچر پر ٹھوس حالت میں پائے جاتے ہیں۔ یہ سچو ریڈیفیٹی ایسڈز کے ٹرائی گلیسر ایسڈز ہوتے ہیں۔

13.3.1 فیٹی ایسڈز (Fatty acids)

فیٹی ایسڈز، لیڈز کے بلڈنگ بلاکس (building blocks) ہیں۔ یہ لانگ چین والے سچو ریڈیفیٹی یا ان سچو ریڈیفیٹی کارباکسلک ایسڈز ہیں، مثلاً:

$\text{C}_{15}\text{H}_{31}\text{COOH}$ (Palmitic acid) پالمیٹک ایسڈ

$\text{C}_{17}\text{H}_{35}\text{COOH}$ (Stearic acid) سٹیرک ایسڈ

منرل ایسڈز (mineral acids) کی موجودگی میں یہ ایسڈز گلیسرول کے ساتھ مل کر ایسٹرز بناتے ہیں۔

13.3.2 لیڈز کے سورسز اور استعمالات (Sources and uses of lipids)

فیٹس اور آئلز بہت زیادہ انرجی والی خوراک ہیں۔ یہ وٹامنز A، D، E کے سورسز ہیں۔ یہ برین سیلز، نرو (nerve) سیلز اور سیل ممبرینز (membranes) بنانے میں استعمال ہوتے ہیں۔ یہ پانی میں ان سولیبیل جبکہ آرگینک سالوینٹس میں سولیبیل ہیں۔ فیٹس جسم میں جمع ہو کر اسے حرارت اور الیکٹریسیٹی سے انسولیٹ (insulate) کرتے ہیں۔ فیٹس اور آئلز قدرتی طور پر جانور، پودے اور سمندری آرگنزمز بناتے ہیں۔

(i) اینیمل فیٹس (animal fats)، ایڈی پوز (adipose) ٹشو سیلز میں پائے جاتے ہیں۔ جانور دودھ

دیتے ہیں جس سے مکھن اور گھی حاصل کیا جاتا ہے۔ مکھن اور گھی کھانا پکانے، فرائی کرنے، بیکری کی اشیاء اور سویش بنانے میں استعمال ہوتے ہیں۔

(ii) اینٹیل فیش سوپ (soap) انڈسٹری میں استعمال ہوتی ہیں۔

(iii) پودے آئلز بنا کر انہیں اپنے بیجوں میں ذخیرہ کرتے ہیں۔ مثلاً سن فلاور آئل، کوکونٹ آئل، گراؤنڈنٹ آئل اور کارن آئل، یہ آئلز و جیٹیل آئلز یا گھی کی شکل میں کھانا پکانے اور دوسرے مقاصد کے لیے استعمال ہوتے ہیں۔

(iv) سمندری جانور جیسا کہ سالمن (salmon) اور و ہیلو (whales) بھی آئلز کا سورس ہیں۔ یہ آئلز بطور ادویات استعمال ہوتے ہیں۔ مثلاً کوڈ لیور آئل (cod liver oil)۔

i- گھی اور آئل میں کیا فرق ہے۔

ii- فیش کے خواص بیان کریں۔

iii- اینٹیل فیش کے سورسز اور استعمالات تحریر کریں۔

iv- کیا پودے آئلز کا سورس ہیں؟ وضاحت کریں۔




و جیٹیل آئل کی ہائڈرو جینیٹیشن (Hydrogenation of vegetable oil)

و جیٹیل آئلز گلیسرول اور ان سچے ریڈ لائگ چین والے فیٹی ایسڈز کے ثرائی ایسٹرز ہیں۔

ان آئلز سے و جیٹیل گھی بنانے کے لیے انہیں نکل (nickel) کی کاتالسٹ کی موجودگی میں 250°C

سے 300°C پر ہائڈرو جینیٹ (hydrogenate) کیا جاتا ہے۔



دلچسپ معلومات



باسی مکھن کی بدبو اس میں موجود بیوٹانوائک (butanoic) ایسڈ کی وجہ سے ہوتی ہے۔ تاہم بیوٹانوائک ایسڈ کے ایسٹروئی ٹور کتے ہیں مثلاً میٹائل بیوٹانوائٹ (butanoate) کی ٹو سیب کی طرح اور اسٹائل بیوٹانوائٹ کی ڈائٹاس کی طرح ہوتی ہے۔

دلچسپ معلومات




مارجرین (Margarine) 200°C پر کیٹالسٹ کی موجودگی میں و جیٹیل آئل میں ہائڈروجن گزارنے سے بنتی ہے۔ ہائڈروجن کی مقدار جتنی زیادہ ہوگی، مارجرین اتنا سخت ہوگا۔

13.4 نیوکلیک ایسڈز (Nucleic Acids)

نیوکلیک ایسڈز ہر زندہ سیل کا لازمی جزو ہیں۔ یہ عام طور پر نیوکلیوٹائڈ (nucleotides) سے بنے ہوئے لانگ چین والے مالیکیولز ہوتے ہیں۔ ہر نیوکلیوٹائڈ تین اجزاء نائٹروجنینس بیس، پینٹوز شوگر اور فاسفیٹ گروپ پر مشتمل ہوتا ہے۔ نیوکلیک ایسڈز کی دو اقسام ہیں:

13.4.1 ڈی آکسی رائبونیوکلیک ایسڈ (Deoxyribonucleic acid (DNA)

DNA ڈی آکسی رائبوز شوگر پر مشتمل ہے۔ اس کے سٹرکچر کو جے۔ واٹسن (J. Watson) اور ایف۔ کرک (F. Crick) نے 1953 میں دریافت کیا یہ ایک لمبا ڈبل سٹرینڈڈ (stranded) مالیکیول ہے جو دو چینز (chains) پر مشتمل ہوتا ہے۔ شوگر اور فاسفیٹ گروپس چینز کی بیک بون (backbone) بناتے ہیں۔ دونوں چینز پیسیز کے ذریعے جڑی ہوتی ہیں۔ یہ ایک دوسرے کے ساتھ ڈبل ہیلکس (helix) بناتے ہوئے لپٹی ہوتی ہیں جیسا کہ شکل 13.2 میں دکھایا گیا ہے۔



شکل 13.2 ڈی این اے سٹرکچر


سیل کے نیوکلیس میں DNA جینیٹک انفارمیشن کی سٹوریج کی مستقل جگہ ہے۔ اس میں سیل کی تمام جینیٹک انفارمیشن ذخیرہ ہوتی ہیں۔ یہ ان انفارمیشنز کو بطور ہدایات نسل در نسل منتقل کرتا ہے کہ کس طرح امانو ایسڈز سے خاص قسم کی پروٹینز تیار کی جائیں۔ یہ ہدایات ”جینیٹک کوڈ آف لائف“ (genetic code of life) کہلاتی ہیں۔ DNA تعین کرتا ہے آیا کہ یہ آرگنزم انسان، درخت یا کوئی جانور ہوگا اور سیل ایک نر (nerve) سیل ہوگا یا مسل (muscle) سیل۔

DNA میں نائٹروجنینس پیسیز کی ترتیب نئے سیلز میں پروٹینز کے بننے کا تعین کرتی ہے۔ DNA کا ڈبل ہیلکس اس بات کو یقینی بناتا ہے کہ کوئی گڑبڑ نہ ہو۔ DNA میں جینز (genes) موجود ہوتی ہیں اور یہ RNA کی پروڈکشن کو کنٹرول کرتی ہیں۔ جینز میں خرابی کی وجہ سے ناقص RNA پیدا ہوتا ہے جو کہ ناقص پروٹینز بناتا ہے۔ ناقص پروٹینز اس طرح سے کام نہیں کر سکتیں جس طرح سے انہیں کام کرنا چاہیے جس کے باعث جینیٹک بیماریاں پیدا ہوتی ہیں۔

13.4.2 رائبونیوکلک ایسڈ (Ribonucleic acid) RNA

یہ رائبوز شوگر (ribose sugar) پر مشتمل ہوتا ہے یہ ایک سنگل سٹرینڈڈ (stranded) مالیکیول ہے۔ جو پروٹینز بنانے کے لیے سیل کو جنیک انفرمیشن فراہم کرتا ہے۔ اس کا کردار ایک میسنجر (messenger) کی طرح ہے۔

DNA جنیک ہدایات کو منتقل کرنے کے لیے RNA بناتا ہے۔ RNA نئی پروٹینز بنانے کے لیے جنیک ہدایات کو وصول کرتا ہے، پڑھتا ہے، ڈی کوڈ کرتا ہے اور انہیں استعمال کرتے ہوئے نئی پروٹینز بناتا ہے۔ پس RNA نئی پروٹینز بنانے کا ذمہ دار ہے۔



دلچسپ معلومات



DNA کے سٹرکچر میں نقص پیدا ہونے سے یا ہدایات منتقل کرنے، نقش ثانی بنانے کے عمل کے دوران مداخلت کی وجہ سے کینسر لاحق ہو سکتا ہے۔ پس DNA کے عمل کرنے کے طریقہ کو سمجھ کر کینسر کا علاج کیا جاسکتا ہے۔

13.5 وٹامنز (Vitamins)

1912 میں ہاپکنز (Hopkins) نے مشاہدہ کیا کہ نارمل گروتھ کے لیے کاربوہائیڈریٹس، پروٹینز اور فیٹس کے علاوہ دیگر اشیاء کی بھی ضرورت ہوتی ہے۔ اگرچہ یہ اشیاء بہت کم مقدار میں درکار ہوتی ہیں لیکن پھر بھی یہ اشیاء گروتھ کے فیکٹرز سے متعلقہ اشیاء کہلاتی تھیں۔ بعد میں فنک (Funk) نے ان اشیاء کو ”وٹامنز“ کا نام دیا۔ اُس نے وٹامن B1 (تھائی مین) دریافت کیا۔

13.5.1 وٹامنز کی اقسام (Types of Vitamins)

وٹامنز کی دو اقسام ہیں:

(i) فیٹ سولیبل وٹامنز (Fat soluble vitamins)

ایسے وٹامنز جو فیٹس میں سولیبل ہوتے ہیں فیٹ سولیبل وٹامنز کہلاتے ہیں۔ یہ وٹامنز E, D, A اور K ہیں۔ اگر یہ وٹامنز بہت زیادہ مقدار میں استعمال کیے جائیں تو یہ جسم میں جمع ہو جاتے ہیں اور بیماریوں کا سبب بنتے ہیں۔ مثال کے طور پر وٹامن D کے جسم میں جمع ہونے سے ہڈیوں کا درد اور گردوں میں پتھریاں بن جاتی ہیں۔

تاہم ان کی کمی کی وجہ سے بھی بیماریاں پیدا ہو جاتی ہیں۔ ان کی کمی کی وجہ سے ہونے والی بیماریاں، ان کے استعمالات اور ان کے سورسز مندرجہ ذیل ٹیبل 13.1 میں دیے گئے ہیں۔

ٹیبل 13.1: فیٹ سولیبل وٹامنز کے سورسز، استعمالات اور کمی کی وجہ سے بیماریاں

نمبر	وٹامن	سورسز	استعمالات	بیماریاں
(i)	وٹامن A	ڈیری پروڈکٹس، انڈے، آئٹلز اور فیٹس، مچھلی۔ یہ سبز سبزیوں میں پائے جانے والے پیٹاکیروٹین، گاجر اور جگر سے بھی حاصل کیا جا سکتا ہے۔	اپنی تصلیم کو ٹھیک کرتا ہے اور رہشنا کے اندھیرے میں تصرف کرنے کے عمل کو بہتر بناتا ہے۔	نائٹ بلائنڈنس، آنکھوں کی جلن / سوجن۔
(ii)	وٹامن D	مچھلی کا جگر، ڈیری پروڈکٹس، آئٹلز اور فیٹس۔ جب جلد پر سورج کی روشنی پڑتی ہے تو وٹامن D بنتا ہے۔	کلیسیم کو جذب کرنے میں اہم کردار ادا کرتا ہے جو کہ ہڈیوں کو صحت مندر کھنے کے لیے ضروری ہے۔	(Rickets) سوکھے کی بیماری

(ii) واٹر سولیبل وٹامنز (Water soluble vitamins)

ایسے وٹامنز جو پانی میں سولیبل ہوتے ہیں واٹر سولیبل وٹامنز کہلاتے ہیں۔ یہ وٹامنز B کمپلیکس (10 وٹامنز کا مجموعہ) اور وٹامن C (ascorbic acid) ہیں۔ واٹر سولیبل وٹامنز کا جسم سے اخراج بہت جلد واقع ہو جاتا ہے اس لیے ان کی ضرورت سے زیادہ لی گئی مقدار بھی مضر صحت نہیں ہوتی۔ البتہ ان کی کمی بیماریوں کا باعث بنتی ہے۔

13.5.2 وٹامنز کی اہمیت (Importance of vitamins)

- (i) وٹامن ہمارے جسم کی صحت مند گروتھ (growth) میں اہم کردار ادا کرتے ہیں۔
- (ii) قدرتی وٹامنز آرگینک فوڈ کے کپاؤنڈز ہیں جو صرف پودوں اور جانوروں میں پائے جاتے ہیں۔ ہمارا جسم ان وٹامنز کو خود نہیں بنا سکتا ہے۔ اس وجہ سے انہیں براہ راست غذا میں یا فوڈ سپلیمنٹ (food supplement) کے ذریعے مہیا کیا جاتا ہے۔ یہ ہماری نارمل گروتھ کے لیے انتہائی ضروری ہیں۔
- (iii) خوراک ہضم کے بغیر وٹامنز جسم کا جزو نہیں بن سکتے۔ اس لیے ان وٹامنز کو کھانے کے ساتھ لینے کا مشورہ دیا جاتا ہے۔ ہمارے جسم کے میٹابولزم کو ریگولر بنانے، ہڈیوں اور نشوز کے بننے میں مدد دیتے ہیں۔

- (i) فیٹ سولیبل وٹامنز کے کیا نقصانات ہیں؟
- (ii) پانی میں سولیبل وٹامنز کے کیا فوائد ہیں؟
- (iii) فیٹ سولیبل وٹامنز کی مثالیں دیں۔
- (iv) DNA کا فنکشن کیا ہے؟
- (v) RNA میسجر کیوں کہلاتا ہے؟



انزائمز کے تجارتی پیمانے پر استعمالات (Commerical uses of Enzymes)

انزائمز کو تجارتی سطح پر مختلف مقاصد کے لیے استعمال کیا جاتا ہے۔ عام اقسام کے انزائمز اور انڈسٹری میں ان کا کردار مندرجہ ذیل ہے:

- (i) خمیر میں موجود انزائمز کو تجارتی پیمانے پر گنے کی راب اور شارج کی فرمیکیشن سے الکوحل (محتمل الکوحل) بنانے کے لیے استعمال کیا جاتا ہے۔
- (ii) مائیکروبیئل انزائمز کو ڈیٹرینس میں استعمال کیا جاتا ہے۔ لایپاز (lipases) فٹس کو مزید پانی میں سولیبل کپاؤنڈز میں تبدیل کرتا ہے۔ ایمیلز (amylase) شارج کے ذہبوں کو ختم کرتا یا صاف کرتا ہے۔ سیلولوز (cellulase) سیلولوز کو گلوکوز میں تبدیل کرتا ہے جو پانی میں سولیبل کپاؤنڈ ہے۔ بیکٹیریل پروٹایز bacterial proteases کپڑوں پر پروٹین کے داغوں کو صاف کرتا ہے۔ پس انزائمز پر مشتمل ڈیٹرینس کپڑوں کے تمام داغوں وغیرہ کو اچھے طریقے سے صاف کرتے ہیں۔



- (iii) انزائمز کو فروٹ جو سبز کو خالص کرنے کے لیے استعمال کیا جاتا ہے یہ فروٹس میں شامل کیے جاتے ہیں جس سے جوس کی پروڈکشن میں اضافہ ہوتا ہے۔ یہ فروٹ کی جلد سے حاصل کردہ رنگ کو بھی بہتر بناتا ہے۔
- (iv) ایمایلیز (Amylases) انزائمز مزید شارچ پیدا کر سکتے ہیں۔ حتیٰ کہ یہ شارچ کو میٹھے گلوکوز شربت میں تبدیل کرنے کے لیے بھی کافی موثر ہے۔ یہ پریڈ بنانے اور خوراک میں مٹھاس لانے کے لیے بھی استعمال کیے جاسکتے ہیں۔
- (v) (Lactose) انزائم آئسکریم میں مٹھاس کے اضافے کے لیے استعمال ہوتا ہے۔ اس سے لیکٹوز، گلوکوز اور گلیکٹوز میں ٹوٹ جاتا ہے جو لیکٹوز سے زیادہ میٹھے ہوتے ہیں۔
- (vi) ڈیری انڈسٹری میں کچھ انزائمز کو چیز (cheese)، دہی اور دوسری ڈیری پروڈکٹس بنانے میں استعمال کیا جاتا ہے جبکہ کچھ دوسرے پروڈکٹس کے ذائقے کو بہتر بنانے کے لیے استعمال ہوتے ہیں۔

اہم نکات

- کاربوہائڈریٹس پولی ہائڈرآکسی ایلڈی ہائڈز یا کیٹونز ہیں۔ ان کی کلاسیفیکیشن مونوسکرائڈز، اولیگوسکرائڈز اور پولی سکرائڈز میں کی جاتی ہے۔
- مونوسکرائڈز 3 سے 9 کاربن ایٹمز پر مشتمل ان ہائڈرولائز ایبل (unhydrolyzable) کمپائونڈز ہیں۔ یہ میٹھے، کرسٹلائن ٹھوس اور پانی میں سولیبل ہیں۔
- اولیگوسکرائڈز 3 سے 9 یونٹس مونوسکرائڈز حاصل کرنے کے لیے ہائڈرولائز کیا جاتا ہے۔ یہ بھی میٹھے، کرسٹلائن ٹھوس اور پانی میں سولیبل ہیں۔
- پولی سکرائڈز سینکڑوں، ہزاروں مونوسکرائڈز پر مشتمل ہوتے ہیں۔ یہ بے ذائقہ، ایسورس ٹھوس اور پانی میں ان سولیبل ہیں۔
- کاربوہائڈریٹس قدرتی طور پر تیار کردہ میکرو مالیکیولز ہیں۔ یہ پھلوں، ہنریوں، دودھ اور دالوں وغیرہ میں پائے جاتے ہیں۔
- کاربوہائڈریٹس انرجی کا اہم سورس ہیں۔




- پروٹینز امائنو ایسڈز پر مشتمل نائٹرو جینئس کمپاؤنڈز ہیں۔ پروٹین بنانے کے لیے ہزاروں امائنو ایسڈز ایک دوسرے سے پیپٹائڈ لیج کے ذریعے جڑے ہوتے ہیں۔
- امائنو ایسڈز کی تعداد بیس ہے۔ ان میں سے دس انسانی جسم میں تیار کیے جاتے ہیں اور یہ نان-ایسینشل امائنو ایسڈز کہلاتے ہیں۔ جبکہ دوسرے دس انسانی جسم میں تیار نہیں کیے جاسکتے یہ ایسینشل امائنو ایسڈز کہلاتے ہیں۔
- ایسینشل پروٹینز کے سورسز گوشت، مکھن، چکن، مچھلی اور انڈے ہیں۔
- انسان پروٹینز استعمال کرتے ہیں کیونکہ یہ پروٹوپلازم بنانے کے لیے ضروری ہیں۔
- لپڈز فیٹی ایسڈز سے بنے ہوئے میکرو مالیکیولز ہیں یہ آئلز اور فٹس ہیں۔
- فیٹی ایسڈز سچو ریٹڈ یا ان سچو ریٹڈ کارباکسلک ایسڈز کی لانگ چین ہیں۔
- لپڈز بہت زیادہ انرجی والے کمپاؤنڈز ہیں۔ یہ جانوروں، پودوں اور مائیکرو آرگنزمز کے ذریعے قدرتی طور پر تیار ہوتے ہیں۔
- نیوکلیک ایسڈز، نیوکلیوٹائیڈز سے بنے ہوئے لانگ چین والے مالیکیولز ہیں۔
- DNA ایک لمبا ڈبل سٹرینڈڈ مالیکیول ہے اور اگلی ٹیبل میں جینک ہدایات منتقل کرنے کا ذمہ دار ہے۔
- RNA ایک سنگل سٹرینڈڈ مالیکیول ہے یہ پروٹینز کی تیاری کا ذمہ دار ہے۔
- وٹامنز گروتھ کے لیے ضروری فیکٹرز ہیں۔ ان کی دو اقسام ہیں:
- فیٹ میں سولیبل وٹامنز (A, D, E اور K) اور واٹر سولیبل وٹامنز (B کمپلیکس اور وٹامن C) ہیں
- وٹامنز ہمارے جسم کی صحیح گروتھ اور ترقی کے لیے اہم کردار ادا کرتے ہیں۔

مہارتیں (Skills)

سٹارچ اور شوگر کی حل پذیری: پانی میں سٹارچ اور شوگر کی سولیبلٹی کو لیبارٹری اور گھر میں چیک کیا جاسکتا ہے۔ سٹارچ پانی میں ان سولیبل جبکہ شوگر پانی میں سولیبل ہے اور بے رنگ صاف سلوشن بناتی ہے۔

پروٹین کی خاصیت تبدیل کرنا (denaturing of protien): پروٹین کی خاصیت تبدیل کرنے سے مراد پروٹین کی رسوب سازی (precipitation) ہے۔ یہ گرم کرنے یا pH تبدیل کرنے سے واقع ہوتی ہے۔ پروٹین کی خاصیت تبدیل کرنے کا عام طریقہ انڈے کو اُبالنا ہے۔ انڈے میں موجود سفید گہرا مائع البیومن (albumen) پروٹین ہے۔ جب انڈے کو کچھ منٹوں کے لیے اُبالا جاتا ہے تو البیومن ٹھوس ہو جاتا ہے۔

کنسپٹ ڈائیگرام (Concept Diagram)



مشق

کثیر الانتخابی سوالات

درست جواب پر (✓) کا نشان لگائیں۔

(1) کاربوہائیڈریٹس فوٹوسنتھیسز کے عمل کے ذریعے پودوں میں تیار ہوتے ہیں۔ اس عمل کے لیے مندرجہ ذیل میں کس کی ضرورت نہیں ہوتی :

(a) CO_2 اور پانی

(b) سورج کی روشنی کی موجودگی

(c) O_2

(d) کلوروفل

(2) مندرجہ ذیل میں سے کونسا ڈائی سکرائڈ ہے؟

(a) گلوکوز

(b) فرکٹوز

(c) سکروز

(d) شارچ

(3) فوٹوسنتھیسز کے عمل سے پیدا ہوتا ہے :

(a) شارچ

(b) سیلولوز

(c) سکروز

(d) گلوکوز

(4) مندرجہ ذیل میں سے کونسا بے ذائقہ ہوتا ہے؟

(a) شارچ

(b) گلوکوز

(c) فرکٹوز

(d) سکروز

(5) گلوکوز اور فرکٹوز کے ملنے سے بنتا ہے :

(a) شارچ

(b) سیلولوز

(c) سکروز

(d) ن میں سے کوئی نہیں

(6) گلوکوز ہے :

(a) ہیگڑا ہائیڈروآکسی ایلڈی ہائیڈ

(b) ہیگڑا ہائیڈروآکسی کیٹون

(c) ہیگڑا ہائیڈروآکسی ایلڈی ہائیڈ

(d) ہیگڑا ہائیڈروآکسی کیٹون

(7) ہزاروں اماٹو ایسڈز پولیمرائز ہو کر بناتے ہیں؟

- (a) کاربوہائیڈریٹس (b) پروٹینز
(c) لیڈز (d) وٹامنز

(8) مندرجہ ذیل میں سے کون سا ٹرائی گلیسرائیڈ ہے؟

- (a) کاربوہائیڈریٹس (b) پروٹینز
(c) لیڈز (d) وٹامنز

(9) انزائمز پروٹینز ہیں درج ذیل میں سے کون سی ایک خصوصیت ان میں سے نہیں ہوتی؟

- (a) یہ مخصوص نہیں ہوتے (b) یہ ری ایکشن کو کیٹالائز کرتے ہیں
(c) یہ بہت زیادہ موثر ہیں (d) یہ زندہ سیلز کے ذریعے تیار کیے جاتے ہیں

(10) مندرجہ ذیل وٹامنز میں سے کون سا پانی میں سولیبل ہوتا ہے؟

- (a) وٹامن A (b) وٹامن C
(c) وٹامن D (d) وٹامن E

(11) مندرجہ ذیل میں سے کون سا وٹامن فیٹ سولیبل ہے؟

- (a) A (b) E
(c) K (d) تمام

(12) مندرجہ ذیل میں سے کون سی خصوصیت مونوسکرائڈز میں نہیں پائی جاتی؟

- (a) سفید کرسٹلائن ٹھوس (b) پانی میں سولیبل
(c) ہائیڈرولائز ایبل (d) قدرتی طور پر ریڈیوسنگ

(13) گلوکوز اور سکروز کے بارے میں مندرجہ ذیل میں سے کون سا بیان درست نہیں؟

- (a) پانی میں سولیبل (b) قدرتی طور پر پائے جانے والے
(c) کاربوہائیڈریٹس (d) ڈائی سکرائڈز

(14) مندرجہ ذیل میں سے کون سی ریڈیوسنگ شوگر ہے؟

- (a) گلوکوز (b) مالٹوز
(c) سکروز (d) شارچ

- (15) سب سے اہم اولیگو سکرائڈ (oligosaccharide) ہے:
- (a) سکروز (b) گلوکوز
(c) فرکٹوز (d) مالٹوز
- (16) کس وٹامن کی کمی کی وجہ سے نائٹ بلاسٹڈنس کی بیماری ہوتی ہے؟
- (a) وٹامن A (b) وٹامن E
(c) وٹامن C (d) وٹامن D
- (17) بلیڈنگ کو روکنے کے لیے دوا کے طور پر کون سے آرگینک کمپاؤنڈز استعمال کیے جاتے ہیں۔
- (a) وٹامنز (b) پروٹینز
(c) لیڈز (d) گلیسرانڈز
- (18) وٹامن E کی کمی کی وجہ سے کونسی بیماری بنتی ہے؟
- (a) سوکھے کی بیماری (rickets) (b) سقرودی (scurvy)
(c) بچوں میں انیمیا (d) نائٹ بلاسٹڈنس
- (19) لیڈزمیکرو مالیکیولز ہیں۔ یہ مندرجہ ذیل میں سے کس ایک کے سوا باقی خصوصیات رکھتے ہیں۔
- (a) پانی میں سولیبل ہیں (b) بہت زیادہ انرجی رکھنے والی غذا ہیں
(c) فینی ایسڈز کے ایسٹرز ہیں (d) وہ حرارت کے کمزور کنڈکٹرز ہیں
- (20) وٹامنز گروتھ سے متعلقہ فیکٹرز ہیں یہ ہمارے جسم میں اہم کردار ادا کرتے ہیں جیسا کہ:
- (a) ہمارے جسم کو الیکٹریک شاک سے انسولیٹ کرتے ہیں (b) جسم کو انرجی مہیا کرتے ہیں
(c) مینابولک عمل کو ریگولیٹ کرتے ہیں (d) برین سلز بناتے ہیں

مختصر سوالات

- (1) پودے کا ربو ہائڈرٹس کیسے بناتے ہیں؟
- (2) مونوسکرائڈز کی خصوصیات تحریر کریں۔
- (3) گلوکوز اور فرکٹوز میں کیا فرق ہے؟
- (4) ڈائی سکرائڈز کی ایک مثال دیں کہ اسے مونوسکرائڈز میں ہائڈرولائزڈ کیسے کیا جاتا ہے؟
- (5) پولی سکرائڈز کی خصوصیات بیان کریں۔
- (6) پروٹینز کہاں پائی جاتی ہیں؟

- (7) کاربوہائیڈریٹس کے استعمالات بیان کریں۔
- (8) لیکٹوز ایک ڈائی سکرائڈ ہے اس میں کون کون سے مونوسکرائڈز ہوتے ہیں؟
- (9) دس امائنو ایسڈز ہمارے لیے کیوں اہمیت رکھتے ہیں؟
- (10) پروٹینز کیسے بنتی ہیں؟
- (11) جیلیٹن کو کیسے حاصل کیا جاتا ہے؟
- (12) لیڈز کا جنرل فارمولا لکھیں۔
- (13) تین فیٹی ایسڈز کے نام اور ان کے فارمولا لکھیں۔
- (14) وٹامنز کی اقسام بیان کریں۔
- (15) وٹامنز کی اہمیت کیا ہے؟
- (16) وٹامن A کے سورسز اور استعمالات تحریر کریں۔
- (17) وٹامن K کی کمی کی وجہ سے کون سے بیماری لاحق ہوتی ہے؟
- (18) وضاحت کریں کہ پانی میں سولیبیل وٹامنز صحت کے لیے نقصان دہ نہیں ہوتے۔
- (19) 'جینک کوڈ آف لائف' سے کیا مراد ہے؟
- (20) DNA کا فنکشن کیا ہے؟
- (21) آپ کیسے وضاحت کر سکتے ہیں کہ RNA مسیجر کے طور پر کام کرتا ہے؟

انشائیہ طرز سوالات

- (1) کاربوہائیڈریٹس کیا ہیں؟ مونوسکرائڈز کیسے بنائے جاتے ہیں؟ ان کی خصوصیات بیان کریں۔
- (2) اولیگو سکرائڈز کی وضاحت کریں۔
- (3) پولی سکرائڈز کیا ہیں؟ ان کی خصوصیات بیان کریں۔
- (4) پروٹینز کے سورسز اور ان کے استعمالات کی وضاحت کریں۔
- (5) وضاحت کریں کہ امائنو ایسڈز پروٹینز کے بلڈنگ بلاکس ہیں۔
- (6) لیڈز کے سورسز اور ان کے استعمالات کی وضاحت کریں۔
- (7) وٹامنز کی اہمیت بیان کریں۔
- (8) فیٹ میں سولیبیل وٹامنز کے سورسز، استعمالات اور ان کی کمی کی علامات تحریر کریں۔